



بِسْمِ اللَّهِ الرَّحْمَنِ الرَّحِيمِ

د عریضی جوړښت

موضوع

() د () د زوی عرض پانه
د () د

د درانه مقام ته!

السلام علیکم ورحمة الله وبرکاته

کال ۱۳۹۹

Ketabton.com

درښت

لاسلیک



بِسْمِ اللّٰهِ الرَّحْمٰنِ الرَّحِیْمِ

د استعفاء غوښتنه

() د() د زوی عرض پانه

د () مامور

د کابل ولایت درانه مقام ته!

السلام علیکم ورحمة الله وبرکاته لارښود فېس بوکپېس

قدرمنه! څرنگه چې پېژندنه مې پورته ذکر ده، د () هېش کال راهیسي د کابل ولایت د رسنیو له دفتر سره د مامور په توګه دنده اجرا کوم؛ او زده کړې مې هم د ادبیاتو پوهنځي پښتو څانګه کې د لېسانس تر کچې کړې دي. ددې لپاره چې خپلې زده کړې د دوکتورا تر کچې ورسوم، غواړم له خپلې برحالی مقدسي دندې څخه استعفاء ورکړم. هېله ده زما استعفاء منظوره کړئ، مهرباني به مو وي.

درنښت

لاسلېک ۱۳



بِسْمِ اللَّهِ الرَّحْمَنِ الرَّحِيمِ

د یو منځني ښوونځي ارتقاء د لېسې دورې ته

- () ولایت
- () ولسوالۍ
- () کلي اوسېدونکي

د افغانستان اسلامي جمهوریت د پوهني وزارت درانه مقام ته!

السلام عليكم ورحمة الله وبركاته

قدرمنه! په ډیر درناوي هېله کوو، دا چې زموږ () منځنی ښوونځی چې د () ولایت د () ولسوالۍ په () کلي کې واقع دی، ددغه ښوونځي ډیری فارغان د لېسې دورې د زده کړو لپاره نورو لېسو ته ځي او د لارې د ډیر والي له امله خپلو زده کړو ته په سمه توگه رسیده گي نشي-کولای او زموږ د ښوونځي د شته وادنی ظرفیت د اوسني تعداد څخه په ډیره لور دی؛ نو احتراماً عرض کوو، چې زموږ د زده کوونکو او خلکو د ستونزو او زموږ د ودانۍ او ظرفیت په نظر کې نیولو سره دغه منځنی ښوونځی د لېسې دورې ته تبدیل کړئ. هېله ده اړوندې څانگې ته لازمي لارښوونې وکړئ.

کال ۱۳۹۹

درنښت



بِسْمِ اللّٰهِ الرَّحْمٰنِ الرَّحِیْمِ

د ضروري کار رقعہ

د پوهاند عبدالحی حبیبي لېسې محترمي ادارې ته !

السلام عليكم ورحمة الله وبركاته

قدرمنه ! زه () د () زوی چې د () (تولگي زده کونکي يم، نن د () په ورځ د يو ضروري کار له امله نه شم کولای چې بنوونځي ته د لوست له پاره حاضر شم؛ ستاسې درانه حضور ته عارض شوم، تر څو د سوبتيا په کتاب کې ناسوب ونه شمېرل شم.






بِسْمِ اللّٰهِ الرَّحْمٰنِ الرَّحِیْمِ

د یو ټولګي څخه بل ټولګي ته د تبدیلی لپاره

د پوهاند عبدالحی حبیبی عالی لېسې محترمي ادارې ته !

السلام علیکم ورحمة الله وبرکاته

بناغلیه! زه () د () زوی چې د لسم ب ټولګي زده کوونکی
یم، غواړم چې لسم الف ټولګي ته د ځینو ستونزو له امله او د خپلو زده کړو د بڼه
پرمخ بیولو لپاره تبدیلی وکړم. ستاسو درانه مقام ته عارض شوم، ترڅو د لسم ب
ټولګي څخه مې لسم الف ټولګي ته تبدیل کړئ، مهرباني به مو وي.






بِسْمِ اللَّهِ الرَّحْمَنِ الرَّحِيمِ

د معذرتي ازمويڼي د اخيستو له پاره

د پوهاند عبدالحی حبيبي لېسې محترم اداري مقام ته!
السلام عليكم ورحمة الله وبركاته

قدرمنه! زه () د() زوی چې د اتم ټولگي زده کوونکی
یم، دارنگه عرض لرم، څرنگه چې ما د خپلو کلنی ازمويڼو ته پوره آماده ګي درلوده،
خو دا چې تاسو هم په جریان کې وی، چې د فزیک مضمون د ازمويڼي په ورځ راته
ناروغي راپېښه شوه، اوس غواړم چې په نوموړي مضمون کې معذرتي ازمويڼه
ورکړم؛ نو ستاسو درانه مقام ته عارض شوم، ترڅو د معذرتي ازمويڼي اخيستو لپاره
اړونده څانګې ته لازمي لارښوونې وکړئ.





بِسْمِ اللّٰهِ الرَّحْمٰنِ الرَّحِیْمِ

د بنوونکي د تفريحي رخصت اخيستو لپاره

د پوهاند عبدالحی حبيبي لېسې محترمي ادارې ته!
السلام عليكم ورحمة الله وبركاته

بناغليہ! زه () چې د پوهاند عبدالحی حبيبي عالي لېسې برحاله بنوونکی يم ، دخپلو کورنيو ستونزو د حل په موخه غواړم چې د يوې اونۍ (دلوي له ۲۱ تر ۲۶ نېټې) لپاره تفريحي رخصت واخلم ؛ نو ستاسو درانه مقام ته عارض شوم ، ترڅو زما د تفريحي رخصت په اړه لازم اقدام وکړئ.





بِسْمِ اللَّهِ الرَّحْمَنِ الرَّحِيمِ

د شهادتنامې د اخیستلو له پاره

() د () زوی عرض پانه

د خوست ولایت د پوهنې ریاست درانه مقام ته!
السلام علیکم ورحمة الله وبرکاته

قدرمنه ! دا چې پېژندنه مې پورته ذکر ده ، په ۱۳۹۷ هـ ش کال د پوهاند
عبدالحی حبیبی عالی لېسې د دوولسم ټولګي څخه فارغ شوی يم. اوس غواړم، چې
خپل بری لیک یا شهادتنامه تر لاسه کړم، ترڅو له حقوقو او امتیازاتو څخه یې
سالمة استفاده وکړم؛ نو ستاسې درانه مقام ته عارض شوم، ترڅو د شهادتنامې د
اخیستو لپاره اړونده څانګې باندې لازم احکام راکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د اتصالات مخابراتي شرکت ته

عارضین د () ولسوالی اوسېدونکي.

د () ولایت د اتصالات مخابراتي شرکت د ریاست درانه مقام ته!
السلام علیکم ورحمة الله وبرکاته

قدرمنه! د نننۍ نړۍ د اړیکو د پرمختللي سیستم څخه یو هم انټرنېټ دی، دا چې
زمونږ د ولسوالۍ په مربوطاتو کې د اتصالات مخابراتي شرکت شبکه په خورا ښه
ډول فعاله ده، خو متاسفانه چې تراوسه د انټرنېټ 3G سیستم خدمات نه لري؛ نو
ستاسې درانه مقام ته عارض شو، ترڅو زمونږ په سیمه کې هم ددغه شبکې د
انټرنېټ 3G سیستم خدمات فعال شي. هېله ده زمونږ دغه غوښتنه ومنل شي،
ترڅو مونږ ته دغه خدمات وړاندې شي.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ

د پای لیک (مونوگراف) موضوع اخیستلو لپاره

() د () د زوی عرض پانه

() پوهنځي زده کړيال

د ننګرهار پوهنتون د عامه ادارې او پالیسي پوهنځي د ریاست درانه مقام ته !

السلام علیکم ورحمة الله وبرکاته.

قدرمنه! څرنگه چې د لوړو زده کړو وزارت د لایحي مطابق د څلورم ټولګي څخه د فراغت له پاره هر زده کړيال خپل پای لیک لیکي؛ زه هم غواړم چې خپل پای لیک (په وروستی لسيزه کې د افغانستان ادارې پرمختګ او په مخ کې يې خنډونه) تر عنوان لاندې وليکم. نو ستاسې درانه مقام ته عرض شوم، ترڅو پدې اړه راته لازمي لارښوونې وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د سرک جوړولو لپاره

عارضین () ولسوالۍ اوسېدونکي

د () ولایت درانه مقام ته !

السلام علیکم ورحمة الله وبرکاته.

بناغلیه ! احتراماً عرض کوو، چې زموږ د () ولسوالۍ (نومي سرک چې ددیرو کلونو راهیسي وران او خام دی، چې همدې وړانۍ یې مونږ ته د ترانسپورتي ستونزو تر څنګ ګڼې اقتصادي، زراعتي او نورې ټولنيزې ستونزې هم رازیرولي. مونږ د () اوسیدونکي ستاسو له درانه مقام څخه هیله کوو، تر څو زموږ ستونزو په نظر کې نیولو سره دغه سرک په پاڅه او اساسي ډول ورغول شي، تر څو زموږ د سیمې د خلکو ستونزې حل شي. هیله ده په اورنده برخه کې له موږ سره همکاري وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د تقرر لپاره

() د () د زوی عرض پانه

د (د نگرهار) ولایت د پوهني د ریاست درانه مقام ته !

السلام عليكم ورحمة الله وبركاته.

قدرمنه ! څرنگه چې پېژندنه مي په پورته ډول ذکر ده په ۱۳۹۴ هـ ش کال مي د نگرهار پوهنتون د ښووني او روزني پوهنځي د رياضي له څانگي څخه د ليسانس سند ترلاسه کړی. اوس غواړم چې خپل گران هېواد ته د خدمت لپاره د ښوونکي مقدسه دنده د نگرهار ولایت د () ولسوالۍ په مربوطاتو کي ترلاسه کړم. ستاسي درانه مقام ته عارض شوم، ترڅو زما د تقرر لپاره اړونده څانگو ته لازمي لارښووني وکړی.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ

د تاجیل غوښتنه

() د() د زوی عرض پانه

د ننګرهار پوهنتون د انجینرۍ پوهنځي محترم ریاست ته !

السلام علیکم ورحمة الله وبرکاته.

قدرمنه ! دا چې د ۱۳۹۴ لمریز کال د کانکور د ازموینې په اساس د ننګرهار پوهنتون د انجینرۍ پوهنځي ته بریالی شوی یم، خو د ځینو کورني مشکلاتو په اساس په دې نه توانیږم، چې سږ کال خپلو زده کړو ته داوم ورکړم؛ نو غواړم چې د یو کال لپاره تاجیل واخلم. ستاسې درانه مقام ته عرض شوم، ترڅو ماته یو کلن تاجیل راکړئ. هېله ده چې زما غوښتنه ومنئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د دفتر او ادارې خونو لپاره

د ننګرهار ولايت د اطلاعاتو او کلتور رياست درانه مقام ته!
السلام عليكم ورحمة الله وبركاته.

قدرمنه! څرنگه چې د ننګرهار ولايت د ځوانانو آمریت ځانګړی دفتر او ادارې
خونې نه لري، ترڅو خپل کارونه په سمه توګه پرمخ یوسي؛ هېله ده چې زموږ د
دفتر او ادارې خونو د ستونزې په اړه یوه حل لاره ولټوی.





بِسْمِ اللَّهِ الرَّحْمَنِ الرَّحِيمِ

د کرنې، اوبو لگولو او مالدارۍ ریاست ته

عارضین: (ولسوالۍ اوسیدونکي

د ننګرهار ولایت د کرنې، اوبو لگولو او مالدارۍ ریاست درانه مقام ته!
السلام علیکم ورحمة الله وبرکاته.

بناغلیه! دا چې تاسو ته بهتره معلومه ده، چې زموږ ولسوالۍ یوه زراعتي او حاصل خېزه ولسوالۍ ده او پریمانه اوبه هم په واک کې لرو، خو دا چې مونږ د اصلاح شوو تخمونو او همدارنګه د زراعتي نورو اسانتیاوو څخه نامحرومه پاتې یو او ځنګه چې لازمه ده، هغسې زراعتي تولیدات نلرو، نو ستاسې درانه مقام څخه هیله کوو، ترڅو مونږ ته د اصلاح شوو تخمونو او نورو زراعتي اسانتیاوو په برابرولو کې پاملرنه او همکاري وکړئ.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ

د بناروالی ریاست ته

عارضین د () ناحیې اوسیدونکي

د () بناروالی ریاست درانه مقام ته !

السلام علیکم ورحمة الله وبرکاته.

بناغلیه! څرنگه چې زموږ په چاپیریال کې د کثافتو لپاره یو ځانګړی ځای او کثافت دانی نشته او کثافتو زموږ شاوخوا چاپیریال ککړ کړی دی چې، چې موږ ته یې صحې ستونزې رازیرولې. ستاسو له درنه مقام څخه هیله کوو، ترڅو زموږ چاپیریال ساتنې ته پاملرنه وشي او د کثافتو لپاره یو مناسب ځای او کثافت دانی جوړې شي ترڅو زموږ سونزې حل شي هیله ده د موضوع په اړه اړوندو څانګو ته لازمي لارښوونې وکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

ولایتي شورا ته

عارضین د () ولسوالی اوسیدونکي

د ننګرهار ولایت د ولایتي شورا ریاست درانه مقام ته !

السلام علیکم ورحمة الله وبرکاته.

قدرمنه! دا چي تاسو په ولایتي شورا کي د ننګرهار د خلکو استازي یاست او مونږ د صحي خدماتو د کښت سره لاس او ګریوان یو، چي په دې اړه مو څو ځله د عامه روغتیا له ریاست څخه هم غوښتنه کړي؛ خو زموږ غوښتنه ته مثبت ځواب نه دی ویل شوی. له تاسو پناغلو څخه په خورا درنښت هیله کوو، ترڅو په اړونده موضوع له مسؤلو چارواکو سره په تماس شئ، چي زموږ ستونزو ته یوه حل لاره ولټول شي.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ

د یو مامور د تبدیلی لپاره

() د() د زوی عرض پانه

د افغانستان بانک ریاست درانه مقام ته !

السلام علیکم ورحمة الله وبرکاته.

بناغلیه! دا چې پیژندنه مې پورته ذکر ده، او د افغانستان بانک په مرکزي څانګه کې مامور یم؛ څرنگه چې کور مې په ننګرهار ولایت کې دی او د کور سرپرستي هم په غاړه ده، نو د کورني مشکلاتو له امله نشم کولای چې په مرکزي څانګه کې خپلې دندې ته دوام ورکړم. له دې امله غواړم، چې د ننګرهار ولایت په مربوطاتو کې د افغانستان بانک یوې څانګې ته تبدیل شم؛ تر څو د شته ستونزو څخه خلاصون وموم. ستاسې درانه مقام ته عارض شوم، چې زما د تبدیلی په اړوندې څانګې ته لازمي لارښوونې وکړئ.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ


د یوې مجلې د جواز لپاره

() د() د زوی عرض پانه

د افغانستان اسلامي جمهوریت د اطلاعاتو او کلتور ریاست درانه مقام ته !

السلام علیکم ورحمة الله وبرکاته.

بناغلیه! داچې پیژندنه مې پورته ذکر ده، غواړم د ننګرهار په ولایت کې د (پنځون) په نامه علمي، هنري او کلتوري مجله د چاپ په ګاڼه سمبال کړم. ستاسې درانه مقام ته عرض شوم، ترڅو د مجلې د چاپ او خپراوي د جواز لپاره په مربوطه څانګې امر راکړئ.





بِسْمِ اللَّهِ الرَّحْمَنِ الرَّحِيمِ

د کلیو پراختیا (انکشاف دهات) دفتر ته

عارضین (ولسوالۍ اوسیدونکي

د ننګرهار ولایت د کلیو پراختیا ریاست محترم مقام ته !

السلام علیکم ورحمة الله وبرکاته.

بناغلیه! مونږ چې د ولسوالۍ اوسیدونکي یو، دارنګه عرض کوو، دا چې زموږ د ولسوالۍ په مربوطاتو کې د ملي پیوستون پروګرامونه عملي کيږي، او زموږ د () قریبې د فرعي سرک پروژه چې ستاسو د ملي پیوستون د پروګرام پورې اړه لري، پخوا یې د جوړولو کار پیل شوی وو، خو د ځینو امنیتي ستونزو په اساس یې کار تم شوی وو. نو اوس چې زموږ د ولسوالۍ په مربوطاتو کې بشپړ امنیت قایم شوی، هیله کوو تر څو زموږ د نوموړي سرک په پروژه بېرته کار پیل شي او نیمګړی کار یې تکمیل شي. ستاسو مقام ته عارض شو، تر څو په یاده برخه کې اړوندو څانګو ته لازمي لارښوونې وکړئ.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ

د تقاعد غوښتنلو له پاره عریضه

د لوړو زده کړو وزارت درانه مقام ته !

السلام عليكم ورحمة الله وبركاته.

قدرمنه ! زه () د () زوی د () پوهنتون رئیس، دا چې څلوېښت کاله می دا افغانستان اسلامي جمهوریت د لوړو زده کړو وزارت په چوکاټ کې بېلابېلې دندې ترسره کړي اوس د صحي او جسمي ستونزو له کبله نشم کولای، چې خپلې سپیڅلې دنده ته په موثره توګه دوام ورکړم، نو ستاسې له درانه مقام څخه هیله لرم تر څو زما د تقاعد غوښتنلو غوښتنه ومنئ.

درنښت

کال ۱۳۹۹



بِسْمِ اللّٰهِ الرَّحْمٰنِ الرَّحِیْمِ

د بنوونځي د ودانۍ جوړولو له پاره

عارضین : د کابل ولایت شکر درې والسوالی کوچکین قریې اوسېدونکي:

د افغانستان اسلامي جمهوریت د پوهني وزارت درانه مقام ته !

السلام علیکم ورحمة الله وبرکاته.

قدرمنه ! دا چې زمونږ په سیمه کې د مولوي ابراهيم په نامه منځنی بنوونځي وجود لري، او ډیر زده کوونکي په نوموړي بنوونځي کې د شنه اسمان لاندې په درس ویلو بوخت دي؛ نوموړی بنوونځي تر اوسه کومه ودانۍ نه لري، چې زده کوونکي پکې په ارم او سوکاله ډول خپل درس ووايي؛ نو مونږ د نوموړي سیمي اوسیدونکي له دولت څخه غوښتنه کوو، تر څو د دې بنوونځي له پاره یوه ودانۍ جوړه کړي. نو پدې اساس ستاسې درانه مقام ته عارض شوو، تر څو د نوموړي بنوونځي د ودانۍ جوړولو له پاره اړونده څانگې ته لازمي لارښوونې وکړئ، مهرباني به مو وي.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ

د سیاحت پاسپورت جوړول

() د() د زوی عرض پانه!

د ننګرهار ولایت د امنیه محترمی قومندانۍ ته!

السلام علیکم ورحمة الله وبرکاته.

قدرمنه ! څرنګه چې پیژندنه می په پورته توګه ذکر ده، دا چې له سیاحت سره ډیره مینه لرم، نوپدې اساس غواړم چې د نړۍ ځینې هیوادونه له نږدې څخه وګورم. د دې له پاره چې سفرونه می قانوني بڼه غوره کړي، نو غواړم چې یوه ګڼه پاسپورت ترلاسه کړم. ستاسې درانه مقام ته عارض شوم، تر څو د پاسپورت د ترلاسه کولو له پاره په اړونده څانګه احکام راکړئ.

درنښت

کال ۱۳۹۹



بِسْمِ اللَّهِ الرَّحْمَنِ الرَّحِيمِ



د پاسپورت د تمديد (خند) له پاره

() د () د زوی عرض پانه!

د ننګرهار ولايت د امنیه محترمي قومندانۍ ته!

السلام عليكم ورحمة الله وبركاته.

قدرمنه ! څرنگه چې پېژندنه مي پورته ذکر ده، او د (۳۳۷) () ګڼه پاسپورت لرم، او اوس يې قانوني نيټه پوره شوې ده غواړم چې نوموړی پاسپورت تمديد کړم نو ستاسې درانه مقام ته عارض شوم، چې د نوموړي موضوع په اړه اړونده څانګې ته لازمي لارښوونې وکړئ.



پاتې برخه انشاء الله په راتلونکې کې

**Get More e-books from www.ketabton.com
Ketabton.com: The Digital Library**

**Get more e-books from www.ketabton.com
Ketabton.com: The Digital Library**